



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



រាជរដ្ឋាភិបាលកម្ពុជា

លេខ : ២៨៧ អនក្រ.បក

អនុក្រឹត្យ

ស្តីពី

ការរៀបចំនិងការប្រព្រឹត្តទៅរបស់មន្ទីរពិសោធន៍ជាតិសំណង់

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៦៩៩/០៩ ចុះថ្ងៃទី២៣ ខែមិថុនា ឆ្នាំ១៩៩៩ ដែលប្រកាសឱ្យប្រើច្បាប់ស្តីពីការបង្កើតក្រសួងរៀបចំដែនដី នគរូបនីយកម្ម និងសំណង់
- បានឃើញព្រះរាជក្រមលេខ នស/រកម/១១១៩/០១៩ ចុះថ្ងៃទី២ ខែវិច្ឆិកា ឆ្នាំ២០១៩ ដែលប្រកាសឱ្យប្រើច្បាប់ស្តីពីសំណង់
- បានឃើញអនុក្រឹត្យលេខ២០ អនក្រ.បក ចុះថ្ងៃទី៣០ ខែមេសា ឆ្នាំ១៩៩៦ ស្តីពីការរៀបចំនិងការប្រព្រឹត្តទៅរបស់ក្រសួងនិងរដ្ឋលេខាធិការដ្ឋាន
- បានឃើញអនុក្រឹត្យលេខ៦២ អនក្រ.បក ចុះថ្ងៃទី២០ ខែកក្កដា ឆ្នាំ១៩៩៩ ស្តីពីការរៀបចំនិងការប្រព្រឹត្តទៅរបស់ក្រសួងរៀបចំដែនដី នគរូបនីយកម្ម និងសំណង់
- បានឃើញអនុក្រឹត្យលេខ៧១ អនក្រ.បក ចុះថ្ងៃទី២៦ ខែកក្កដា ឆ្នាំ២០០៦ ស្តីពីការបង្កើតនាយកដ្ឋានសវនកម្មផ្ទៃក្នុងនៃក្រសួងរៀបចំដែនដី នគរូបនីយកម្ម និងសំណង់
- បានឃើញអនុក្រឹត្យលេខ១១២ អនក្រ.បក ចុះថ្ងៃទី១ ខែសីហា ឆ្នាំ២០១២ ស្តីពីការបង្កើតនាយកដ្ឋានបច្ចេកវិទ្យាព័ត៌មានសុរិយោដីនៃក្រសួងរៀបចំដែនដី នគរូបនីយកម្ម និងសំណង់
- បានឃើញអនុក្រឹត្យលេខ១៨០ អនក្រ.បក ចុះថ្ងៃទី១៦ ខែឧសភា ឆ្នាំ២០១៤ ស្តីពីការបង្កើតអគ្គនាយកដ្ឋានលំនៅឋានចំណុះក្រសួងរៀបចំដែនដី នគរូបនីយកម្ម និងសំណង់

(Handwritten signature)



- បានឃើញអនុក្រឹត្យលេខ២៤៥ អនក្រ.បក ចុះថ្ងៃទី៩ ខែកញ្ញា ឆ្នាំ២០១៤ ស្តីពីការរៀបចំនិងការប្រព្រឹត្តទៅរបស់អគ្គនាយកដ្ឋានលំនៅឋានចំណុះក្រសួងរៀបចំដែនដី នគរូបនីយកម្ម និងសំណង់
- បានឃើញអនុក្រឹត្យលេខ១១៤ អនក្រ.បក ចុះថ្ងៃទី៧ ខែកញ្ញា ឆ្នាំ២០១៥ ស្តីពីការកំណត់រចនាសម្ព័ន្ធគ្រប់គ្រងនិងមុខតំណែងក្នុងរចនាសម្ព័ន្ធគ្រប់គ្រងនៃក្រសួង ស្ថាប័នថ្នាក់ជាតិនិងថ្នាក់ក្រោមជាតិ
- បានឃើញអនុក្រឹត្យលេខ៧៣ អនក្រ.បក ចុះថ្ងៃទី៥ ខែឧសភា ឆ្នាំ២០១៦ ស្តីពីការបង្កើតអគ្គាធិការដ្ឋានចំណុះក្រសួងរៀបចំដែនដី នគរូបនីយកម្ម និងសំណង់
- បានឃើញអនុក្រឹត្យលេខ១២០ អនក្រ.បក ចុះថ្ងៃទី៨ ខែមិថុនា ឆ្នាំ២០១៦ ស្តីពីការបង្កើតនាយកដ្ឋានសម្បទានដីសង្គមកិច្ចចំណុះអគ្គនាយកដ្ឋានលំនៅឋាននៃក្រសួងរៀបចំដែនដី នគរូបនីយកម្ម និងសំណង់
- បានឃើញអនុក្រឹត្យលេខ១៤១ អនក្រ.បក ចុះថ្ងៃទី១៣ ខែកក្កដា ឆ្នាំ២០១៦ ស្តីពីការបង្កើតនាយកដ្ឋានកិច្ចការវិវាទដីធ្លីចំណុះអគ្គនាយកដ្ឋានសុរិយោដីនិងភូមិសាស្ត្រនៃក្រសួងរៀបចំដែនដី នគរូបនីយកម្ម និងសំណង់
- យោងតាមសំណើរបស់រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់

សម្រេច
ជំពូកទី១
បទប្បញ្ញត្តិទូទៅ

មាត្រា ១ .-

អនុក្រឹត្យនេះកំណត់អំពីការរៀបចំនិងការប្រព្រឹត្តទៅរបស់មន្ទីរពិសោធន៍ជាតិសំណង់ ដែលសរសេរជាអក្សរកាត់ថា **ម.ព.ជ.ស.** ចំណុះឱ្យក្រសួងរៀបចំដែនដី នគរូបនីយកម្ម និងសំណង់ មានថ្នាក់ស្មើអគ្គនាយកដ្ឋានដើម្បីដឹកនាំ គ្រប់គ្រងការសិក្សា ការស្រាវជ្រាវ និងការពិសោធផ្នែកបច្ចេកទេសភូគព្ភសាស្ត្រ ផ្នែកគ្រឿងផ្ទុំសំណង់ និងផ្នែកសម្ភារៈសំណង់ បរិក្ខារសំណង់ និងផលិតផលសំណង់ និងបណ្តុះបណ្តាលលើបច្ចេកទេសនិងបច្ចេកវិទ្យាក្នុងវិស័យសំណង់។

ជំពូកទី២
តួនាទី ភារកិច្ច និងរចនាសម្ព័ន្ធ

មាត្រា ២ .-

- មន្ទីរពិសោធន៍ជាតិសំណង់មានតួនាទីនិងភារកិច្ចដូចខាងក្រោម៖
- សិក្សា ស្រាវជ្រាវ វិភាគ និងពិសោធផ្នែកបច្ចេកទេសភូគព្ភសាស្ត្រ ផ្នែកគ្រឿងផ្ទុំសំណង់ និងផ្នែកសម្ភារៈសំណង់ បរិក្ខារសំណង់ និងផលិតផលសំណង់
 - ចូលរួមធ្វើកោសលវិថីផ្នែកបច្ចេកទេសភូគព្ភសាស្ត្រ ផ្នែកគ្រឿងផ្ទុំសំណង់ និងផ្នែកសម្ភារៈសំណង់ បរិក្ខារសំណង់ និងផលិតផលសំណង់
 - ផ្តល់ប្រឹក្សាយោបល់និងសេវាដល់អតិថិជនលើការងារសិក្សា ស្រាវជ្រាវ បណ្តុះបណ្តាល វិភាគ និងពិសោធផ្នែកបច្ចេកទេសភូគព្ភសាស្ត្រ ផ្នែកគ្រឿងផ្ទុំសំណង់ និងផ្នែកសម្ភារៈសំណង់ បរិក្ខារសំណង់ និងផលិតផលសំណង់

- គ្រប់គ្រងនិងត្រួតពិនិត្យលើការចេញ ការព្យួរ និងការដកហូតលិខិតបញ្ជាក់ទទួលស្គាល់ឬបញ្ជាក់អនុលោមភាពនៃសម្ភារៈសំណង់ បរិក្ខារសំណង់ និងផលិតផលសំណង់ដែលតម្រូវឱ្យមានការបញ្ជាក់ទទួលស្គាល់ឬបញ្ជាក់អនុលោមភាពតាមបទប្បញ្ញត្តិបច្ចេកទេសសំណង់ សម្រាប់ការនាំចូល និងការផលិតក្នុងស្រុក
- គ្រប់គ្រងនិងត្រួតពិនិត្យសម្ភារៈសំណង់ បរិក្ខារសំណង់ និងផលិតផលសំណង់ដែលតម្រូវឱ្យមានការបញ្ជាក់ទទួលស្គាល់ឬការបញ្ជាក់អនុលោមភាពតាមបទប្បញ្ញត្តិបច្ចេកទេសសំណង់នៅតាមបណ្តាទីតាំងផលិត ចែកចាយ នាំចូល ដាក់លក់ ផ្គត់ផ្គង់ និងប្រើប្រាស់
- ចូលរួមសិក្សា ស្រាវជ្រាវ និងរៀបចំបទប្បញ្ញត្តិបច្ចេកទេស បទដ្ឋានបច្ចេកទេស គោលការណ៍ណែនាំបច្ចេកទេស និងកសាងលិខិតបទដ្ឋានគតិយុត្តផ្សេងទៀត ដែលបម្រើឱ្យការស្រាវជ្រាវនិងការងារសិក្សាពិសោធន៍
- ធ្វើកិច្ចសហប្រតិបត្តិការលើការសិក្សា ការស្រាវជ្រាវ ការពិសោធន៍ ការផលិត និងការប្រើប្រាស់សម្ភារៈសំណង់ បរិក្ខារសំណង់ និងផលិតផលសំណង់ និងឧបករណ៍ពិសោធន៍សំណង់ ក្នុងគោលដៅអភិវឌ្ឍវិស័យសំណង់ស្របតាមលក្ខខណ្ឌសេដ្ឋកិច្ច សង្គម បរិស្ថាន បច្ចេកវិទ្យា និងវិទ្យាសាស្ត្រ
- សហការជាមួយក្រសួង ស្ថាប័ន អង្គភាព អាជ្ញាធរមានសមត្ថកិច្ចក្នុងការទប់ស្កាត់ការប្រើសម្ភារៈសំណង់ បរិក្ខារសំណង់ និងផលិតផលសំណង់ដែលគ្មានបទបញ្ជាស្តង់ដារកម្ពុជា ឬគ្មានការបញ្ជាក់ទទួលស្គាល់ ឬគ្មានការបញ្ជាក់ពីអនុលោមភាពតាមបទប្បញ្ញត្តិបច្ចេកទេសសំណង់
- រៀបចំនិងគ្រប់គ្រងទិន្នន័យ និងផ្សព្វផ្សាយរាល់របកគំហើញលើការងារសិក្សាស្រាវជ្រាវ ពិសោធន៍ផ្នែកបច្ចេកទេសភូគព្ភសាស្ត្រ ផ្នែកគ្រឿងផ្គុំសំណង់ និងផ្នែកសម្ភារៈសំណង់ បរិក្ខារសំណង់ និងផលិតផលសំណង់ សម្រាប់អភិវឌ្ឍលើវិស័យសំណង់
- ចូលរួមជាមួយក្រុមប្រឹក្សាជាតិបទប្បញ្ញត្តិបច្ចេកទេសសំណង់ ក្នុងការងាររៀបចំបទប្បញ្ញត្តិបច្ចេកទេសសំណង់ និងបទប្បញ្ញត្តិបច្ចេកទេសផ្សេងទៀត
- ធ្វើកិច្ចសហប្រតិបត្តិការជាមួយក្រសួង ស្ថាប័ន ដៃគូអភិវឌ្ឍជាតិនិងអន្តរជាតិ គ្រឹះស្ថានឧត្តមសិក្សា គ្រឹះស្ថានស្រាវជ្រាវ និងវិស័យឯកជន លើការងារសិក្សាស្រាវជ្រាវនិងអភិវឌ្ឍផ្នែកវិទ្យាសាស្ត្របច្ចេកវិទ្យា និងនវានុវត្តន៍ ក្នុងគោលដៅអភិវឌ្ឍវិស័យសំណង់
- អនុវត្តភារកិច្ចផ្សេងៗទៀតតាមការប្រគល់ពីរដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់។

មាត្រា ៣ .-

មន្ទីរពិសោធន៍ជាតិសំណង់ ត្រូវដឹកនាំដោយអគ្គនាយកមួយរូបនិងមានអគ្គនាយករងមួយចំនួនជាជំនួយការ អនុលោមតាមបទប្បញ្ញត្តិជាធរមាន។

អគ្គនាយកមន្ទីរពិសោធន៍ជាតិសំណង់ ត្រូវតែងតាំងដោយព្រះរាជក្រឹត្យ។

អគ្គនាយករងមន្ទីរពិសោធន៍ជាតិសំណង់ ត្រូវតែងតាំងដោយអនុក្រឹត្យ។

អគ្គនាយករងមន្ទីរពិសោធន៍ជាតិសំណង់ បំពេញភារកិច្ចតាមការបែងចែកការងារពីអគ្គនាយកមន្ទីរពិសោធន៍ជាតិសំណង់។

មាត្រា ៤ .-

មន្ទីរពិសោធន៍ជាតិសំណង់ មានសិទ្ធិប្រើត្រាដោយឡែកដើម្បីបំពេញការងាររបស់ខ្លួន។
កិច្ចការរបស់មន្ទីរពិសោធន៍ជាតិសំណង់ ជាឧបសម្ព័ន្ធទី១នៃអនុក្រឹត្យនេះ។

មាត្រា ៥ .-

មន្ទីរពិសោធន៍ជាតិសំណង់ មាននាយកដ្ឋានចំនួន៣(បី)ដូចខាងក្រោម៖
- នាយកដ្ឋានកិច្ចការរដ្ឋបាលនិងផែនការហិរញ្ញវត្ថុ
- នាយកដ្ឋានពិសោធន៍
- នាយកដ្ឋានស្រាវជ្រាវនិងអភិវឌ្ឍន៍។

មាត្រា ៦ .-

នាយកដ្ឋាននីមួយៗត្រូវដឹកនាំដោយប្រធានមួយរូប អមដោយអនុប្រធានមួយចំនួនជាជំនួយការ
អនុលោមតាមបទប្បញ្ញត្តិជាធរមាន។

ប្រធាននាយកដ្ឋាន ត្រូវតែងតាំងដោយអនុក្រឹត្យ។

អនុប្រធាននាយកដ្ឋាន ត្រូវតែងតាំងដោយប្រកាសរបស់រដ្ឋមន្ត្រីក្រសួងរៀបចំដែនដី នគរូបនីយកម្ម
និងសំណង់។

អង្គការលេខរបស់មន្ទីរពិសោធន៍ជាតិសំណង់ ជាឧបសម្ព័ន្ធទី២នៃអនុក្រឹត្យនេះ។

មាត្រា ៧ .-

ការរៀបចំនិងការប្រព្រឹត្តទៅរបស់ការិយាល័យចំណុះឱ្យនាយកដ្ឋាននីមួយៗរបស់មន្ទីរពិសោធន៍ជាតិ
សំណង់ ត្រូវកំណត់ដោយប្រកាសរបស់រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់។

ជំពូកទី៣

ភារកិច្ចរបស់នាយកដ្ឋាននីមួយៗ

មាត្រា ៨ .-

នាយកដ្ឋានកិច្ចការរដ្ឋបាលនិងផែនការហិរញ្ញវត្ថុមានភារកិច្ចដូចខាងក្រោម៖

- គ្រប់គ្រងការងាររដ្ឋបាល បុគ្គលិក ហិរញ្ញវត្ថុ លទ្ធកម្ម ផ្គត់ផ្គង់ និងគ្រប់គ្រងទ្រព្យសម្បត្តិរបស់មន្ទីរ
ពិសោធន៍ជាតិសំណង់
- ទទួលពាក្យស្នើសុំប្រឹក្សាយោបល់និងសេវាលើការងារសិក្សា ស្រាវជ្រាវ បណ្តុះបណ្តាល វិភាគ និង
ពិសោធន៍ផ្នែកបច្ចេកទេសភូគព្ភសាស្ត្រ ផ្នែកគ្រឿងផ្តុំសំណង់ និងផ្នែកសម្ភារៈសំណង់ បរិក្ខារសំណង់
និងផលិតផលសំណង់
- សម្របសម្រួលនិងរៀបចំផែនការសកម្មភាព និងគម្រោងផែនការថវិកាប្រចាំឆ្នាំរបស់មន្ទីរពិសោធន៍
ជាតិសំណង់
- ត្រួតពិនិត្យការអនុវត្តគម្រោងថវិកា
- រៀបចំកិច្ចប្រជុំ សិក្ខាសាលា និងការងារពិធីការ
- សម្របសម្រួលលើការរៀបចំវគ្គបណ្តុះបណ្តាលនិងផ្សព្វផ្សាយអំពីការងារសិក្សាពិសោធន៍

(Handwritten signature and mark)

- រៀបចំគ្រប់គ្រងប្រព័ន្ធព័ត៌មានវិទ្យានិងធ្វើបច្ចុប្បន្នកម្មគេហទំព័ររបស់មន្ទីរពិសោធន៍ជាតិសំណង់
- ធ្វើរបាយការណ៍បូកសរុបលទ្ធផលការងារប្រចាំខែ ត្រីមាស ឆមាស នព្វមាន និងប្រចាំឆ្នាំរបស់នាយកដ្ឋាននិងមន្ទីរពិសោធន៍ជាតិសំណង់
- អនុវត្តភារកិច្ចផ្សេងៗទៀតតាមការប្រគល់ពីអគ្គនាយកមន្ទីរពិសោធន៍ជាតិសំណង់។

មាត្រា ៩ .-

នាយកដ្ឋានពិសោធន៍មានភារកិច្ចដូចខាងក្រោម៖

- សិក្សាពិសោធន៍ផ្នែកបច្ចេកទេសភូគព្ភសាស្ត្រ ផ្នែកគ្រឿងផ្គុំសំណង់ និងផ្នែកសម្ភារៈសំណង់ បរិក្ខារសំណង់ និងផលិតផលសំណង់
- ចូលរួមធ្វើកោសលវិធីផ្នែកបច្ចេកទេសភូគព្ភសាស្ត្រ ផ្នែកគ្រឿងផ្គុំសំណង់ និងផ្នែកសម្ភារៈសំណង់ បរិក្ខារសំណង់ និងផលិតផលសំណង់
- ពិនិត្យនិងលើកយោបល់លើការចេញ ការព្យួរ និងការដកហូតលិខិតបញ្ជាក់ទទួលស្គាល់ឬបញ្ជាក់អនុលោមភាពនៃសម្ភារៈសំណង់ បរិក្ខារសំណង់ និងផលិតផលសំណង់ដែលតម្រូវឱ្យមានការបញ្ជាក់ទទួលស្គាល់ឬបញ្ជាក់អនុលោមភាពតាមបទប្បញ្ញត្តិបច្ចេកទេសសំណង់ សម្រាប់ការនាំចូល នាំចេញ និងការផលិតក្នុងស្រុក
- ពិនិត្យនិងលើកយោបល់លើការត្រួតពិនិត្យសម្ភារៈសំណង់ បរិក្ខារសំណង់ និងផលិតផលសំណង់ដែលតម្រូវឱ្យមានការបញ្ជាក់ទទួលស្គាល់ឬបញ្ជាក់អនុលោមភាពតាមបទប្បញ្ញត្តិបច្ចេកទេសសំណង់នៅតាមបណ្តាទីតាំងផលិត ចែកចាយ នាំចូល ដាក់លក់ ផ្គត់ផ្គង់ និងប្រើប្រាស់
- រៀបចំបញ្ជីសម្ភារៈសំណង់ បរិក្ខារសំណង់ និងផលិតផលសំណង់ដែលតម្រូវឱ្យមានការបញ្ជាក់ទទួលស្គាល់ឬបញ្ជាក់អនុលោមភាពតាមបទប្បញ្ញត្តិបច្ចេកទេសសំណង់
- សហការជាមួយក្រសួង ស្ថាប័ន អង្គភាព និងអាជ្ញាធរមានសមត្ថកិច្ចក្នុងការទប់ស្កាត់ការប្រើសម្ភារៈសំណង់ បរិក្ខារសំណង់ និងផលិតផលសំណង់ដែលគ្មានបិទសញ្ញាស្តង់ដារកម្ពុជា ឬគ្មានការបញ្ជាក់ទទួលស្គាល់ ឬគ្មានការបញ្ជាក់អនុលោមភាពតាមបទប្បញ្ញត្តិបច្ចេកទេសសំណង់
- គ្រប់គ្រងរដ្ឋបាល ហិរញ្ញវត្ថុ និងបុគ្គលិករបស់នាយកដ្ឋាន
- គ្រប់គ្រងនិងថែទាំសម្ភារៈ បរិក្ខារ ឧបករណ៍ពិសោធន៍សំណង់និងគ្រឿងចក្រ
- រៀបចំផែនការសកម្មភាពនិងគម្រោងថវិកាប្រចាំឆ្នាំរបស់នាយកដ្ឋាន
- ធ្វើរបាយការណ៍បូកសរុបលទ្ធផលការងារប្រចាំខែ ត្រីមាស ឆមាស នព្វមាន និងប្រចាំឆ្នាំរបស់នាយកដ្ឋាន
- អនុវត្តភារកិច្ចផ្សេងៗទៀតតាមការប្រគល់ពីអគ្គនាយកមន្ទីរពិសោធន៍ជាតិសំណង់។

មាត្រា ១០ .-

នាយកដ្ឋានស្រាវជ្រាវនិងអភិវឌ្ឍន៍មានភារកិច្ចដូចខាងក្រោម៖

- ស្រាវជ្រាវនិងអភិវឌ្ឍផ្នែកបច្ចេកទេសភូគព្ភសាស្ត្រ ផ្នែកគ្រឿងផ្គុំសំណង់ និងផ្នែកសម្ភារៈសំណង់ បរិក្ខារសំណង់ និងផលិតផលសំណង់

- សិក្សា ស្រាវជ្រាវ និងរៀបចំបទប្បញ្ញត្តិបច្ចេកទេស បទដ្ឋានបច្ចេកទេស គោលការណ៍ណែនាំបច្ចេកទេស និងលិខិតបទដ្ឋានគតិយុត្តផ្សេងទៀត
- ចងក្រងនិងគ្រប់គ្រងទិន្នន័យផ្នែកបច្ចេកទេសភូគព្ភសាស្ត្រនិងផ្នែកសម្ភារៈសំណង់ក្នុងប្រព័ន្ធបច្ចេកវិទ្យាដីថ្នល
- គាំទ្របច្ចេកទេសលើការសិក្សាស្រាវជ្រាវ ការពិសោធន៍ ការផលិត និងការប្រើប្រាស់សម្ភារៈសំណង់បរិក្ខារសំណង់ និងផលិតផលសំណង់ ក្នុងគោលដៅអភិវឌ្ឍនិងជំរុញនវានុវត្តន៍
- ចូលរួមជាមួយក្រុមប្រឹក្សាជាតិបទប្បញ្ញត្តិបច្ចេកទេសសំណង់ ក្នុងការងាររៀបចំចងក្រងបទប្បញ្ញត្តិបច្ចេកទេសសំណង់ និងបទប្បញ្ញត្តិបច្ចេកទេសផ្សេងទៀត
- ប្រមូល ចងក្រង បោះពុម្ព និងរៀបចំផ្សព្វផ្សាយរាល់របកគំហើញលើការងារសិក្សាពិសោធន៍ផ្នែកបច្ចេកទេសភូគព្ភសាស្ត្រ ផ្នែកគ្រឿងផ្គុំសំណង់ និងផ្នែកសម្ភារៈសំណង់ បរិក្ខារសំណង់ និងផលិតផលសំណង់
- រៀបចំវគ្គបណ្តុះបណ្តាលលើការសិក្សា ស្រាវជ្រាវ និងអភិវឌ្ឍផ្នែកបច្ចេកទេសភូគព្ភសាស្ត្រ ផ្នែកគ្រឿងផ្គុំសំណង់ និងផ្នែកសម្ភារៈសំណង់ បរិក្ខារសំណង់ និងផលិតផលសំណង់
- លើកគម្រោងនិងផ្តល់យោបល់លើកិច្ចសហប្រតិបត្តិការជាមួយក្រសួង ស្ថាប័ន ដៃគូអភិវឌ្ឍជាតិ និងអន្តរជាតិ គ្រឹះស្ថានឧត្តមសិក្សា គ្រឹះស្ថានស្រាវជ្រាវ និងវិស័យឯកជន
- គ្រប់គ្រងរដ្ឋបាល ហិរញ្ញវត្ថុ និងបុគ្គលិករបស់នាយកដ្ឋាន
- រៀបចំផែនការសកម្មភាពនិងគម្រោងថវិកាប្រចាំឆ្នាំរបស់នាយកដ្ឋាន
- ធ្វើរបាយការណ៍ប្លុកសរុបលទ្ធផលការងារប្រចាំខែ ត្រីមាស ឆមាស នព្វមាស និងប្រចាំឆ្នាំរបស់នាយកដ្ឋាន
- អនុវត្តភារកិច្ចផ្សេងៗទៀតតាមការប្រគល់ពីអគ្គនាយកមន្ទីរពិសោធន៍ជាតិសំណង់។

ជំពូកទី៤

ប្រភពធនធាន

មាត្រា១១ .-

មន្ទីរពិសោធន៍ជាតិសំណង់ មានធនធានសម្រាប់អនុវត្តសកម្មភាពការងារដោយថវិកាជាតិ នៅក្នុងក្របខ័ណ្ឌថវិកាប្រចាំឆ្នាំរបស់ក្រសួងរៀបចំផែនដី នគរូបនីយកម្ម និងសំណង់។

ជំពូកទី៥

អនុប្បញ្ញត្តិ

មាត្រា១២ .-

លិខិតបទដ្ឋានគតិយុត្តទាំងឡាយដែលពាក់ព័ន្ធនឹងការតែងតាំងមន្ត្រីរាជការ និងការបង្កើតឬការរៀបចំនិងការប្រព្រឹត្តទៅរបស់អង្គភាពនានាចំណុះមន្ទីរពិសោធន៍នៃក្រសួងរៀបចំផែនដី នគរូបនីយកម្ម និងសំណង់ត្រូវមានអានុភាពអនុវត្តរហូតដល់មានលិខិតបទដ្ឋានគតិយុត្តថ្មីមកជំនួស ស្របតាមបទប្បញ្ញត្តិនៃអនុក្រឹត្យនេះ។

Handwritten signature and initials

ជំពូកទី៦
អវសានប្បញ្ញត្តិ

មាត្រា១៣ .-

ត្រូវបានធ្វើសមាហរណកម្មមន្ទីរពិសោធន៍នៃក្រសួងរៀបចំដែនដី នគរូបនីយកម្ម និងសំណង់ មកក្នុង
មន្ទីរពិសោធន៍ជាតិសំណង់ បន្ទាប់ពីអនុក្រឹត្យនេះចូលជាធរមាន។

មាត្រា១៤ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា១៥ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួង
រៀបចំដែនដី នគរូបនីយកម្ម និងសំណង់ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួល
បន្ទុកអនុវត្តអនុក្រឹត្យនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃច្រាបស្រុក ៧ កើត ខែ ចុះ ឆ្នាំ ខាល ចត្វាស័ក ព.ស. ២៥៦៦
ធ្វើនៅរាជធានីភ្នំពេញ ថ្ងៃទី ០៩ ខែ ធ្នូ ឆ្នាំ ២០២២



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោនាយករដ្ឋមន្ត្រីសូមហត្ថលេខា

ឧបនាយករដ្ឋមន្ត្រី


រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់


ជា សុផារ៉ា

- កន្លែងទទួល :**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
 - ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
 - ដូចមាត្រា១៥
 - រាជកិច្ច
 - ឯកសារ កាលប្បវត្តិ

ឧបសម្ព័ន្ធ១នៃអនុក្រឹត្យលេខ ២៧ អនក្រ.ចក ចុះថ្ងៃទី ២៧ ខែ ធ្នូ ឆ្នាំ ២០២២
ស្តីពីការរៀបចំនិងការប្រព្រឹត្តទៅរបស់មន្ទីរពិសោធន៍ជាតិសំណង់

កម្មត្រារបស់មន្ទីរពិសោធន៍ជាតិសំណង់




Handwritten signature or mark in blue ink.

ឧបសម្ព័ន្ធ២នៃអនុក្រឹត្យលេខ ២៨៧ អនក្រ.បក ចុះថ្ងៃទី២៧ ខែ ឧសភា ឆ្នាំ២០២២
ស្តីពីការរៀបចំនិងការប្រព្រឹត្តទៅរបស់មន្ទីរពិសោធន៍ជាតិសំណង់

ឆ្នាំ២០២២

អង្គការលេខរបស់មន្ទីរពិសោធន៍ជាតិសំណង់



Handwritten signature

អគ្គនាយកមន្ទីរពិសោធន៍ជាតិសំណង់
ឯកឧត្តមបណ្ឌិត ញ៉ូ ហេង
092 595 495

អគ្គនាយករង
បណ្ឌិត ឈុន សុខសាន្ត
078 276 275

អគ្គនាយករង
បណ្ឌិត ហេ ផាន់នី
017 575 889

នាយកដ្ឋានកិច្ចការរដ្ឋបាល និងផែនការហិរញ្ញវត្ថុ
លោកស្រី សុគន្ធមារី
089 882 676

- អនុ.នាយកដ្ឋាន**
- ១. លោក ឈិន ពិសិដ្ឋ 012 916 869
 - ២. លោក សេង គឹមទី 077 861 637
 - ៣. លោក ហ៊ាង សុភា 092 492 118
 - ៤. កញ្ញា សុខ រស្មីធីរី 011 728 594

ការិ.កិច្ចការរដ្ឋបាល និងបុគ្គលិក
កញ្ញា គង់ ពារពេជ្រ 085 747 080

ការិ.ផែនការហិរញ្ញវត្ថុ
លោក ប៊ុន សេង 069 898 569

នាយកដ្ឋានពិសោធន៍
លោក យ៉ី វុត្តា
017 618 618

- អនុ.នាយកដ្ឋាន**
- ១. លោក ម៉ៅ ចំរើន 097 688 7788
 - ២. លោក យ៉ែម សុវត្ថា 078 569 600
 - ៣. លោក ផួវ ច័ន្ទភក្តី 095 864 487
 - ៤. លោក ងួន សុភបុណ្ណមី 012 920 126
 - ៥. លោក ម៉ូវ ច័ន្ទម៉ារ៉ា 012 969 019

ការិ.ពិសោធន៍

- លោក អ៊ុំ សុពុត្រា 011 678 922
- អនុការិ. លោក លាង សុបុត្តា 086 268 626

ការិ.គ្រួសារពិសោធន៍ស្រូវ

ការិ.ពិសោធន៍អនុលោមតាម

នាយកដ្ឋានស្រាវជ្រាវ និងអភិវឌ្ឍន៍
លោក ឡៅ សុខសោភ័ណារ៉ា
012 202 226

- អនុ.នាយកដ្ឋាន**
- ១. លោក ផល សុភ័ណ 012 839 839
 - ២. លោក ម៉ាច ហ៊ុន 012 940 706
 - ៣. លោក ធីយ វណ្ណៈ 092 828 385
 - ៤. លោក ទី ពិសិដ្ឋ 081 498 148
 - ៥. លោក កៅ ម៉ាឌីឡែន 097 456 7567

ការិ.បណ្តុះបណ្តាល និងព័ត៌មានវិទ្យា

- លោក វ៉ែន ណារ៉ូ 017 367 557
- អនុការិ. លោក ភួន សូនិត 069 666 577

ការិ.ស្រាវជ្រាវ និងអភិវឌ្ឍន៍

ការិ.បណ្ណាល័យបច្ចេកទេស